<u>ಅಪರ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಗಳು</u> <u>ನ್ಯಾಯಾಲಯ, ಸುರಪುರ.</u>

ಉಪಸ್ಥಿ ತರು: ಶ್ರೀ ಅಮರನಾಥ ಬಿ.ಎನ್ ಜಿ.ಎ.ಎಲ್.ಎಲ್.ಜಿ. ಅಪರ ಸಿವಿಲ್ ನ್ಯಾಯಧೀಶರು ಹಾಗೂ ಪ್ರ.ದ.ನ್ಯಾ.ದಂ.ಗಳು. ಸುರಪುರ.

<u>ಸಿ.ಸಿ. ನಂ.871/2014</u>

<u>ದಿನಾಂಕ: 18 ನೇ ಸೆಪ್ಟೆಂಬರ್ 2019</u>

<u>ಫಿರ್ಯಾದಿದಾರಃ</u>

ಕರ್ನಾಟಕ ಸರ್ಕಾರದ ಪರ :ನಾರಾಯಣಪೂರ ಪೊಲೀಸ್ ಠಾಣೆ ನಾರಾಯಣಪೂರ (ಪ್ರತಿನಿಧಿಸುವವರು ಸ.ಸ.ಅ)

<u>ಃಃ ವಿರುದ್ದಃ</u>ಃ

ಆರೋಪಿತರುಃ

- 1. ರಮೇಶ ತಂದೆ ಯಮನಪ್ಪ ಚೌನಬಾಯಿ, ವಯಸ್ಸು: 30 ವರ್ಷ, ಉದ್ಯೋಗ : ಒಕ್ಕಲುತನ, ಸಾ: ನಾರಾಯಣಪೂರ.
- 2. ಯಮನಪ್ಪ ತಂದೆ ಗದ್ದೆಪ್ಪ ಚೌನಬಾಯಿ, ವಯಸ್ಸು: 65 ವರ್ಷ, ಉದ್ಯೋಗ : ಒಕ್ಕಲುತನ, ಸಾ: ನಾರಾಯಣಪೂರ.
- 3. ಗದ್ದೆಮ್ಮ ಗಂಡ ಯಮನಪ್ಪ ಚೌನಬಾಯಿ, ವಯಸ್ಸು: 60 ವರ್ಷ, ಉದ್ಯೋಗ : ಹೊಲ-ಮನೆಕೆಲಸ, ಸಾ: ನಾರಾಯಣಪೂರ.

(ಪ್ರತಿನಿಧಿಸುವವರು ಶ್ರೀ. ಬಿ.ಕೆ.ಡಿ ವಕೀಲರು)

2 ಸಿ.ಸಿ. ನಂ.871/2014

01	ಅಪರಾಧ ನಡೆದ ದಿನಾಂಕ	02.07.2014
02	ಅಪರಾಧ ವರದಿಯಾದ ದಿನಾಂಕ	17.09.2014
03	ಪಿರ್ಯಾದಿಯ ಹೆಸರು	ಶ್ರೀಮತಿ. ಸಾವಿತ್ರಿ
04	ಆರೋಪಿಸಲಾದ ಅಪರಾಧಗಳು	ಭಾ.ದಂ.ಸಂ.ಕಲಂ.498(ಎ), 323, 324, 504, 506 ಸ.ವಾ. ಕಲಂ.34
05	ನ್ಯಾಯಾಧೀಶರ ಅಭಿಪ್ರಾಯ	ಆರೋಪಿತರು ನಿರ್ದೋಷಿಗಳು

(ಅಮರನಾಥ ಬಿ.ಎನ್) ಅಪರ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂ.ಗಳು, ಸುರಪುರ.

ಆರಕ್ಷಕ ಉಪ ನಿರೀಕ್ಷರು ನಾರಾಯಣಪೂರ ಪೊಲೀಸ್ ಠಾಣೆ, ನಾರಾಯಣಪೂರ ರವರು ಆರೋಪಿತರ ವಿರುದ್ದ ಭಾ.ದಂ.ಸಂ.ಕಲಂ. 498(ಎ), 323, 324, 504, 506 ಸ.ವಾ. ಕಲಂ.34 ರಡಿ ಅಪರಾಧವೆಸಗಿರುತ್ತಾರೆಂದು ದೋಷಾರೋಪಣಾ ಪತ್ರವನ್ನು ಸಲ್ಲಿಸಿರುತ್ತೇನೆ.

01. ಅಭಿಯೋಜನೆಯ ಪ್ರಕರಣದ ಸಂಕ್ಷಿಪ್ತ ಸಾರಾಂಶ ಈ ಕೆಳಗಿನಂತಿರುತ್ತದೆ.

ನಾರಾಯಣಪೂರ ಗ್ರಾಮದಲ್ಲಿ 1 ನೇ ಆರೋಪಿತನೊಂದಿಗೆ ಸಾಕ್ಷಿ ನಂ.1 ರವರು ಸುಮಾರು 9 ವರ್ಷಗಳ ಹಿಂದೆ ಸಾಕ್ಷಿ ನಂ.4 ರಿಂದ 9 ಹಾಗೂ ಊರಿನ ಗುರು-ಹಿರಿಯರ ಸಮಕ್ಷಮದಲ್ಲಿ ಸಾಂಪ್ರದಾಯಿಕವಾಗಿ 1 ನೇ ಆರೋಪಿತನೊಂದಿಗೆ ಮದುವೆಯಾಗಿದ್ದು, ಮದುವೆಯಾದ 2 ವರ್ಷಗಳ ನಂತರ

. సి. సె. 871/2014

ಆರೋಪಿತರೆಲ್ಲರೂ ಕೂಡಿಕೊಂಡು ನೀನು ಸರಿಯಾಗಿ ಅಡುಗೆ ಕೆಲಸ, ಹೊಲ-ಮನೆ ಕೆಲಸಗಳನ್ನು ಮಾಡುವುದಿಲ್ಲ ಅಂತಾ ಬೈಯುತ್ತಾ, ಹೊಡೆ-ಬಡೆ ಮಾಡಿದ್ದು, ಸಾಕ್ಷಿ ನಂ.1 ರವರು ತನ್ನ ತವರು ಮನೆಯಿಂದ 2ನೇ ಹೆರಿಗೆಯನ್ನು ಮುಗಿಸಿಕೊಂಡು ಮರಳಿ ಗಂಡನ ಮನೆಗೆ ಬಂದಾಗ ಆರೋಪಿತರು ಅವಳನ್ನು ಮನೆಯಲ್ಲಿ ಸೇರಿಸಿಕೊಳ್ಳದೇ ತನ್ನ ಗಂಡನ ಮನೆಯ ಇನ್ನೊಂದು ಕೋಣೆಯಲ್ಲಿ ಪ್ರತ್ಯೇಕವಾಗಿ ಇರಿಸಿ, ದೈಹಿಕ ಮತ್ತು ಮಾನಸಿಕ ಕಿರುಕುಳ ನೀಡಿ ಆರೋಪಿತರು ಸಾಕ್ಷಿ ನಂ.1 ರವರೊಂದಿಗೆ ಜಗಳ ತೆಗೆದು ಜಾಡಿಸಿ ದಬ್ಬಿಸಿಕೊಟ್ಟಿದ್ದು, 2 ನೇ ಆರೋಪಿತನು ಕೈಯಿಂದ ಬೆನ್ನಿಗೆ ಹೊಡೆದಿದ್ದು, 3 ನೇ ಆರೋಪಿತಳು ಕೈಯಿಂದ ಕಪಾಳಕ್ಕೆ ಹೊಡೆ-ಬಡೆ ಮಾಡಿದ್ದು, ಆರೋಪಿತರು ಸಾಕ್ಷಿ ನಂ.1 ರವರಿಗೆ ನೀನು ನಿಮ್ಮ ತವರು ಮನೆಗೆ ಹೋಗು ಎಂದರೂ ಕೇಳುತ್ತೀಲ್ಲ ನಿಂದು ಸೊಕ್ಕು ಬಹಳ ಆಗೇದ ಅಂತಾ ಅವಾಚ್ಯ ಶಬ್ದಗಳಿಂದ ಬೈದು, ಇಂದು ಉಳಿದುಕೊಂಡಿದ್ದಿ, ನಿನಗೆ ಜಿಂವತ ಬಿಡುವುದಿಲ್ಲ ಖಲಾಸ್ ಮಾಡುತ್ತೇವೆ ಎಂದು ಜೀವದ ಬೆದರಿಕೆ ಹಾಕಿದ್ದು, ಆ ಮೇರೆಗೆ ಭಾ.ದಂ.ಸಂ.ಕಲಂ. 498(ಎ), 323, 324, 504, 506 ಸ.ವಾ. ಕಲಂ.34 ರಡಿ ಆರೋಪಿತರು ಅಪರಾಧವೆಸಗಿರುತ್ತಾರೆ ಅಂತಾ ಅಭೀಯೋಜನೆಯ ಪ್ರಕರಣ ಇರುತ್ತದೆ.

02. ಫಿರ್ಯಾದಿದಾರಳು ಸಲ್ಲಿಸಿದ ಫಿರ್ಯಾದಿಯ ಆದಾರದ ಮೇಲೆ ನಾರಾಯಣಪೂರ ಪೊಲೀಸ್ ಠಾಣೆಯಲ್ಲಿ ಆರೋಪಿತರ ವಿರುದ್ದ ಠಾಣಾ ಗುನ್ನಾ ನಂ.39/2012 ರಂತೆ ಪ್ರಕರಣ ದಾಖಲಿಸಿಕೊಂಡು ನ್ಯಾಯಾಲಯಕ್ಕೆ ಪ್ರಥಮ ವರ್ತಮಾನ ವರದಿಯನ್ನು ಸಲ್ಲಿಸಿರುತ್ತಾರೆ ಮತ್ತು ಮುಂದಿನ ತನಿಖೆಯನ್ನು ಕೈಗೊಂಡು ತನಿಖೆ ಮುಕ್ತಾಯದ ನಂತರ ಆರೋಪಿತರ ವಿರುದ್ದ ದೋಷಾರೋಪಣಾ ಪತ್ರ ಸಲ್ಲಿಸಿರುತ್ತಾರೆ.

. సి. సె. 871/2014

03. ದೋಷಾರೋಪಣಾ ಪತ್ರವನ್ನು ಸಲ್ಲಿಸಿದ ನಂತರ ಆರೋಪಿತರ ವಿರುದ್ಧ ಅಪರಾಧಗಳಿಗೆ ಸಂಬಂಧಪಟ್ಟಂತೆ ಸಂಜ್ಞೆಯನ್ನು ಮಾಡಲಾಗಿರುವ ತೆಗೆದುಕೊಂಡು ಆರೋಪಿತರಿಗೆ ನ್ಯಾಯಾಲಯದಿಂದ ಸಮನ್ನ ಜಾರಿ ಮಾಡಲಾಗಿರುತ್ತದೆ. ಆರೋಪಿತರು ಸಮನ್ನ ಪಡೆದುಕೊಂಡು ತಮ್ಮ ವಕೀಲರ ನ್ಯಾಯಾಲಯಕ್ಕೆ ಮೇಲೆ ಮೂಲಕ ಹಾಜರಾಗಿ ಜಾಮೀನಿನ ಬಿಡುಗಡೆಯಾಗಿರುತ್ತಾರೆ. ಆರೋಪಿತರಿಗೆ ಅಪರಾಧಿಕ ಪ್ರಕ್ರಿಯಾ ಕಲಂ.207 ರಡಿ ದೋಷಾರೋಪಣಾ ಪತ್ರದ ಪ್ರತಿಯನ್ನು ನೀಡಲಾಗಿರುತ್ತದೆ.

- 04. ಮೇಲ್ಕಾಣಿಸಿದ ಅಪರಾಧಗಳಿಗೆ ಸಂಬಂಧಪಟ್ಟಂತೆ ಆರೋಪಿತರ ಪರ ವಕೀಲರು ದೋಷಾರೋಪಣೆ ರಚಿಸಬಹುದು ಅಂತಾ ನ್ಯಾಯಾಲಯಕ್ಕೆ ಮನವಿ ಮಾಡಿದ್ದರಿಂದ ದೋಷಾರೋಪಣೆಯನ್ನು ರಚಿಸಲು ಸೂಕ್ತವಾದ ಕಾರಣಗಳು ಇದ್ದುದರಿಂದ, ದೋಷಾರೋಪಣೆಯನ್ನು ರಚಿಸಿ ಓದಿ ಹೇಳಿ ಅರ್ಥೈಸಿದ್ದು, ಆರೋಪಿತರು ಅಪಾದನೆಗಳನ್ನು ಅಲ್ಲಗಳೆದು ವಿಚಾರಣೆ ಆಗಬೇಕು ಎಂದು ವಿನಂತಿಸಿಕೊಂಡಿದ್ದರಿಂದ ಪ್ರಕರಣವನ್ನು ವಿಚಾರಣೆಗಾಗಿ ನಿಗದಿಪಡಿಸಿ, ಸಾಕ್ಷಿದಾರರರಿಗೆ ಸಾಕ್ಷ್ಯ ನುಡಿಯಲು ನ್ಯಾಯಾಲಯದಿಂದ ಸಾಕ್ಷಿ ಸಮನ್ನ ಕಳಹಿಸಲಾಯಿತು.
- 05. ಅಭಿಯೋಜನೆಯ ಆರೋಪಿತರ ವಿರುದ್ಧ ಮಾಡಲಾಗಿರುವ ಅಪಾಧನೆಯನ್ನು ಸಾಬೀತುಪಡಿಸಿಸಲು ಚಾಸಾ 1 ರಿಂದ 11 ರವರ ಪೈಕಿ, ಚಾಸಾ 1, 4 ಮತ್ತು ಚಾಸಾ 5 ರವರನ್ನು ಪ್ರಾ.ಸಾ. 1 ರಿಂದ 3 ರವರನ್ನಾಗಿ ಸಾಕ್ಷಿ ಮಾಡಿಸಿ ಮತ್ತು ತಮ್ಮ ಸಾಕ್ಷಿಯ ಕಾಲದಲ್ಲಿ ನಿಪಿ.1 ರಿಂದ ನಿಪಿ.3 ದಾಖಲೆಗನ್ನು ನಿಶಾನೆಯಾಗಿ ಗುರುತಿಸಿರುತ್ತಾರೆ. ಪ್ರಾ.ಸಾ.1 ರಿಂದ 3 ರವರು ಅಭೀಯೋಜನೆಯ ಪರವಾಗಿ ಸಾಕ್ಷಿ ನುಡಿಯದ ಕಾರಣ. ಚಾಸಾ.2, 3, 6 ರಿಂದ 11 ರವರ ಸಾಕ್ಷಿ

ಮಾಡಿಸುವುದರಿಂದ ಕೈ ಬಿಡಲಾಯಿತು ಮತ್ತು ಸಿ.ಆರ್.ಪಿ.ಸಿ ಕಲಂ.313 ರಡಿಯಲ್ಲಿ ಆರೋಪಿತರ ಹೇಳಿಕೆ ದಾಖಲಿಸುವುದನ್ನು ಕೈ ಬಿಡಲಾಗಿರುತ್ತದೆ.

06. ಉಭಯ ಪಕ್ಷಗಾರ ವಾದವನ್ನು ಆಲಿಸಲಾಯಿತು.

07. ಮೇಲ್ಕಾಣಿಸಿದ ಸಂಗತಿಗಳನ್ನು ಪರಿಶೀಲಿಸಲಾಗಿ ಈ ಕೆಳಕಾಣಿಸಿದ ಅಂಶಗಳು ನನ್ನ ಪರಿಗಣನೆಗೆ ಉದ್ಭವಿಸಿರುತ್ತವೆ:

<u>ಃ:ಅಂಶಗಳುಃ:</u>

<u>ಅಂಶ 1:</u>

ನಾರಾಯಣಪೂರ ಗ್ರಾಮದಲ್ಲಿ 1 ನೇ ಆರೋಪಿತನೊಂದಿಗೆ ಸಾಕ್ಷಿ ನಂ.1 ರವರು ಸುಮಾರು 9 ವರ್ಷಗಳ ಹಿಂದೆ ಸಾಕ್ಷಿ ನಂ.4 ರಿಂದ 9 ಹಾಗೂ ಊರಿನ ಗುರು-ಹಿರಿಯರ ಸಮಕ್ಷಮದಲ್ಲಿ ಸಾಂಪ್ರದಾಯಿಕವಾಗಿ 1 ನೇ ಆರೋಪಿತನೊಂದಿಗೆ ಮದುವೆಯಾಗಿದ್ದು, ಮದುವೆಯಾದ 2 ವರ್ಷಗಳ ನಂತರ ಆರೋಪಿತರೆಲ್ಲರೂ ಕೂಡಿಕೊಂಡು ನೀನು ಸರಿಯಾಗಿ ಅಡುಗೆ ಕೆಲಸ, ಹೊಲ-ಮನೆ ಕೆಲಸಗಳನ್ನು ಮಾಡುವುದಿಲ್ಲ ಅಂತಾ ಬೈಯುತ್ತಾ, ಹೊಡೆ-ಬಡೆ ಮಾಡಿದ್ದು, ಸಾಕ್ಷಿ ನಂ.1 ರವರು ತನ್ನ ತವರು ಮನೆಯಿಂದ 2 ನೇ ಹೆರಿಗೆಯನ್ನು ಮುಗಿಸಿಕೊಂಡು ಮರಳಿ ಗಂಡನ ಮನೆಗೆ ಬಂದಾಗ ಆರೋಪಿತರು ಅವಳನ್ನು ಮನೆಯಲ್ಲಿ ಸೇರಿಸಿಕೊಳ್ಳದೇ ತನ್ನ ಗಂಡನ ಮನೆಯ ಇನ್ನೊಂದು ಕೋಣೆಯಲ್ಲಿ ಪುತ್ಯೇಕವಾಗಿ ಇರಿಸಿ, ದೈಹಿಕ ಮತ್ತು ಮಾನಸಿಕ ಕಿರುಕುಳ ನೀಡಿ ಆರೋಪಿತರು ಸಾಕ್ಷಿ ನಂ.1 ರವರೊಂದಿಗೆ ಜಗಳ ತೆಗೆದು ಜಾಡಿಸಿ ದಬ್ಬಿಸಿಕೊಟ್ಟಿದ್ದು, 2 ನೇ ಆರೋಪಿತನು ಕೈಯಿಂದ ಬೆನ್ನಿಗೆ ಹೊಡೆದಿದ್ದು, 3 ನೇ ಆರೋಪಿತಳು ಕೈಯಿಂದ

8. సి. నం.871/2014

ಕಪಾಳಕ್ಕೆ ಹೊಡೆ-ಬಡೆ ಮಾಡಿದ್ದು, ಆರೋಪಿತರು ಸಾಕ್ಷಿ ನಂ.1 ರವರಿಗೆ ನೀನು ನಿಮ್ಮ ತವರು ಮನೆಗೆ ಹೋಗು ಎಂದರೂ ಕೇಳುತ್ತೀಲ್ಲ ನಿಂದು ಸೊಕ್ಕು ಬಹಳ ಆಗೇದ ಅಂತಾ ಅವಾಚ್ಯ ಶಬ್ದಗಳಿಂದ ಬೈದು, ಇಂದು ಉಳಿದುಕೊಂಡಿದ್ದಿ, ನಿನಗೆ ಜಿಂವತ ಬಿಡುವುದಿಲ್ಲ ಖಲಾಸ್ ಮಾಡುತ್ತೇವೆ ಎಂದು ಜೀವದ ಬೆದರಿಕೆ ಹಾಕಿದ್ದು, ಆ ಮೇರೆಗೆ ಭಾ.ದಂ.ಸಂ.ಕಲಂ. 498(ಎ), 323, 324, 504, 506 ಸ.ವಾ. ಕಲಂ.34 ರಡಿ ಆರೋಪಿತರು ಅಪರಾಧವೆಸಗಿರುತ್ತಾರೆ ಎನ್ನುವುದನ್ನು ಅಭಿಯೋಜನೆಯ ನಿಸ್ಸಂಶಯವಾಗಿ ರುಜುವಾತುಪಡಿಸಿರುತ್ತದೆಯೇ?

ಅಂಶಃ 2: ಯಾವ ಆದೇಶ ಅಥವಾ ಆಜ್ಞೆ ?

08. ಮೇಲ್ಕಂಡ ಅಂಶಗಳಿಗೆ ನನ್ನ ಉತ್ತರ ಈ ಕೆಳಗಿನಂತೆ ಇರುತ್ತದೆ.

ಅಂಶಃ 01. ನಕಾರಾತ್ಮಕವಾಗಿ

ಅಂಶಃ 02. ಅಂತಿಮ ಆದೇಶದಂತೆ ಈ ಕಳಗಿನ ಕಾರಣಗಳ ಮೇರೆಗೆ

ಃಕಾರಣಗಳುಃಃ

- 09. ಈ ಪ್ರಕರಣದಲ್ಲಿ ಆರೋಪಿತರ ವಿರುದ್ಧ ಆರೋಪವನ್ನು ರುಜುವಾತು ಪಡಿಸುವ ಸಲುವಾಗಿ ಅಬಿಯೋಜನೆ ಪಕ್ಷದವರು ಚಾಸಾ 1 ರಿಂದ 11 ರವರ ಪೈಕಿ ಪ್ರಾ.ಸಾ.1 ರಿಂದ 3 ಅಂತಾ ವಿಚಾರಣೆ ಮಾಡಿಸಿ, ನಿಪಿ.1 ರಿಂದ ನಿಪಿ 3 ದಾಖಲೆಗಳನ್ನು ನಿಶಾನೆಗೊಳಿಸಿರುತ್ತಾರೆ.
- 10. ಈ ಪ್ರಕರಣದಲ್ಲಿ ಸ್ವತಃ ಪಿರ್ಯಾದಿದಾರಳು ಮತ್ತು ಪಿರ್ಯಾದಿದಾರಳ ಸಂಬಂಧಿಕರು ಅಭಿಯೋಜನೆಯ ಪ್ರಕರಣವನ್ನು ಪುಷ್ಟಿಕರಿಸಿ ಸಾಕ್ಷಿ ನುಡಿಯದೇ

7 ಸಿ.ಸಿ. ನಂ.871/2014

ಇರುವುದರಿಂದ ಚಾಸಾ 2, 3, 6 ರಿಂದ 11 ರವರ ಸಾಕ್ಷಿ ವಿಚಾರಣೆ ಮಾಡಿಸುವುದರಿಂದ ಕೈ ಬಿಟ್ಟಿರುತ್ತದೆ.

- 11. ಅಭೀಯೋಜನೆಯು ತಮ್ಮ ಸಾಕ್ಷಿಗೆ ಪೂರಕವಾಗಿ ಒಟ್ಟು ನಿಪಿ.1 ರಿಂದ ನಿಪಿ.3 ದಾಖಲೆಗಳನ್ನು ಹಾಜರುಪಡಿಸಿದ್ದು, ಅವುಗಳೇಂದರೆ, ನಿ.ಪಿ.1: ದೂರು, ನಿ.ಪಿ.2: ಪ್ರಾ.ಸಾ. 2 ಮತ್ತು ನಿ.ಪಿ.3: ಪ್ರಾ.ಸಾ. 3 ರವರ ಹೇಳಿಕೆ ಎಂದು ಹಾಜರುಪಡಿಸಿ ನಿಶಾನೆಗೊಳಿಸಿರುತ್ತಾರೆ.
- 12. ಪ್ರಾ.ಸಾ.1 ರವರು ತಮ್ಮ ಮುಖ್ಯ ವಿಚಾರಣೆಯಲ್ಲಿ, ಕಳೆದ 5 ವರ್ಷಗಳ ಹಿಂದೆ ನಮ್ಮ ಮನೆಯಲ್ಲಿ ಅಡುಗೆ ಮಾಡುವ ವಿಷಯವಾಗಿ ನನ್ನ ಮತ್ತು ಆರೋಪಿತ ಮಧ್ಯೆ ಬಾಯಿ ಮಾತು ಆಗಿರುತ್ತದೆ ಅಷ್ಟಕ್ಕೆ ಹೆದರಿ ನಾನು ನಾರಾಯಣಪೂರ ಪೊಲೀಸ್ ಠಾಣೆಗೆ ಹೊದೇನು, ಆಗ ಪೊಲೀಸರು ಒಂದು ಬಿಳಿ ಹಾಳೆಯ ಮೇಲೆ ನನ್ನ ಸಹಿ ಪಡೆದುಕೊಂಡಿರುತ್ತಾರೆ. ಅದರಲ್ಲಿ ಏನು ಬರವಣಿಗೆ ಆಗಿರುತ್ತದೆ ಎಂದು ನನಗೆ ಗೊತ್ತಿಲ್ಲ. ಆರೋಪಿತರ ವಿರುದ್ಧ ಏನು ಪ್ರಕರಣವಾಗಿರುತ್ತದೆ ಎಂದು ನನಗೆ ಗೊತ್ತಿಲ್ಲ. ಪ್ರಾ.ಸಾ.2 ಮತ್ತು 3 ರವರು ತಮ್ಮ ಮುಖ್ಯ ವಿಚಾರಣೆಯಲ್ಲಿ, ಕಳೆದ 5 ವರ್ಷಗಳ ಹಿಂದೆ ಚಾಸಾ 1 ರವರ ಮನೆಯಲ್ಲಿ ಅಡುಗೆ ಮಾಡುವ ವಿಷಯವಾಗಿ ಚಾಸಾ 1 ಮತ್ತು ಆರೋಪಿತರ ಮದ್ಯೆ ಬಾಯಿ ಮಾತು ಆಗಿರುತ್ತದೆ. ಅಷ್ಟನ್ನು ಹೊರತುಪಡಿಸಿ ಬೇರೇನೂ ಆಗಿರುವುದಿಲ್ಲ. ಆರೋಪಿತರ ವಿರುದ್ಧ ಏನು ಪ್ರಕರಣವಾಗಿರುತ್ತದೆ ಎಂದು ನಮಗೆ ಗೊತ್ತಿಲ್ಲ. ಈ ವಿಷಯವಾಗಿ ನಾವು ಪೊಲೀಸರಿಗೆ ಯಾವುದೇ ಹೇಳಿಕೆಯನು ಕೊಟ್ಟೆರುವುದಿಲ್ಲ. ಅಂತಾ ಸಾಕ್ಷಿ ನುಡಿದಿರುತ್ತಾರೆ.
- 13. ಪ್ರಾ.ಸಾ. 1 ರಿಂದ 3 ರವರನ್ನು ಮಾನ್ಯ ಸ.ಸ.ಅ ರವರು ಪ್ರತಿಕೂಲ ಸಾಕ್ಷಿ ಅಂತಾ ಪರಿಗಣಿ ಪಾಟೀ ಸವಾಲು ಮಾಡಿದರೂ ಸಹಿ ಸಾಕ್ಷಿದಾರರು ಸ.ಸ.ಅ.

ರವರು ಸೂಚಿಸಿದಂತೆ ಎಲ್ಲ ಸೂಚನೆಗಳನ್ನು ಸಾರಾಸಗಟಾಗಿ ತಳ್ಳಿ ಹಾಕಿರುತ್ತಾರೆ, ಆದರೆ ಪ್ರಾ.ಸಾ. 1 ರಿಂದ 3 ರವರು ಪಾಟೀ ಸವಾಲಿನಲ್ಲಿ ತಾವು ಆರೋಪಿತರೊಂದಿಗೆ ರಾಜಿ ಮಾಡಿಕೊಂಡಿರುತ್ತೇವೆ ಎಂದು ಹೇಳಿರುತ್ತಾರೆ.

14. ಮೇಲ್ಕಾಣಿಸಿದ ಎಲ್ಲ ಸಾಕ್ಷ್ಯಾಧಾರಗಳನ್ನು ಗಮನಿಸಿದಾಗ ಸ್ಪಷ್ಟವಾಗಿ ವ್ಯಕ್ತವಾಗುವುದೇನೆಂದರೆ, ಈ ಪ್ರಕರಣದಲ್ಲಿ ಪ್ರಾ.ಸಾ.1 ರಿಂದ 3 ರವರು ಘಟನೆ ಕುರಿತು ಯಾವುದೇ ರೀತಿ ಸಾಕ್ಷ್ಯ ನುಡಿದಿರುವುದಿಲ್ಲ ಮತ್ತು ಸ.ಸ.ಅ. ರವರು ಪಾಟೀ ಸವಾಲು ಮಾಡಿದಾಗಲೂ ಸಹ ಯಾವುದೇ ರೀತಿ ಅವರ ಸೂಚನೆಗಳನ್ನು ಒಪ್ಪಿಕೊಂಡಿರುವುದಿಲ್ಲ. ಹೀಗಾಗಿ ಆರೋಪಿತರು ಕೃತ್ಯವೆಸಗಿರುತ್ತಾರೆಯೇ ಎನ್ನುವ ನ್ಯಾಯಾಲಯದ ಮುಂದೆ ನಂಬಲರ್ಹವಾದಂತಹ ಸಬಲವಾದ ಸಾಕ್ಷ್ಯಾಧಾರಗಳು ಇರದೇ ಇರುವುದರಿಂದ ಅಭೀಯೋಜನೆಯ ಪ್ರಕರಣದ ಬಗ್ಗೆ ಸಂದೇಹ ಉಂಟಾಗುತ್ತಿದ್ದು. ಪ್ರಾ.ಸಾ.1 ರಿಂದ 3 ರವರ ಸಾಕ್ಷ್ಯದ ಆಧಾರದ ಮೇಲಿಂದ ಆರೋಪಿತರು ತಪ್ಪಿತಸ್ಥರು ಅಂತಾ ಅಭೀಪ್ರಾಯಕ್ಕೆ ಬರಲು ಸಾಧವಿಲ್ಲ ಪ್ರಾ.ಸಾ.1 ರಿಂದ 3 ರವರು ಅಭೀಯೋಜನೆಯಾ ಪ್ರಕರಣವನ್ನು ಪುಷ್ಟಿಕರಿಸಿ ಸಾಕ್ಷಿ ನುಡಿಯದೇ ಇದ್ದ, ಆರೋಪಿತರು ತಪ್ಪಿತಸ್ಥರು ಅಂತಾ ಅಭೀಪ್ರಾಯಪಡಲು ಬರುವುದಿಲ್ಲ. ಇದಾರಿಂದಾಗಿ ಅಭೀಯೋಜನೆಯು ಈ ನಿಸ್ಸಂದೇಹವಾದಂತಹ ಸಾಕ್ಷ್ಯಾಧಾರಗಳ ಮೂಲಕ ಸಂಪೂರ್ಣವಾಗಿ ರುಜುವಾತುಪಡಿಸಿಸುವಲ್ಲಿ ವಿಫಲವಾಗಿರುತ್ತದೆ ಅಂತಾ ಅಭಿಪ್ರಾಯಪಟ್ಟು ಆ ಮೇರೆಗೆ ಆರೋಪಿತರು ಸಂಶಯದ ಲಾಭವನ್ನು ಪಡೆದುಕೊಂಡು ಬಿಡುಗಡೆ ಆಗಲು ಅರ್ಹರಿರುತ್ತಾರೆ ಅಂತಾ ಅಭಿಪ್ರಾಯಪಟ್ಟು ಆ ಮೇರೆಗೆ ಅಂಶ 1 ನ್ನು ನಕಾರಾತ್ಮ ಕವಾಗಿ ಉತ್ತರಿಸಿರುತ್ತೇನೆ.

15. ಅಂಶ 2: ಮೇಲ್ಕಾಣಿಸಿದ ಕಾರಣಗಳ ಮೇಲಿಂದ ಈ ಕೆಳಕಂಡಂತೆ ಆದೇಶಿಸಲು ವಿದ್ಯುಕತ್ತನಾಗಿರುತ್ತೇನೆ.

ಚಿದ್ದೇಶಚಿ

ಅಪರಾಧಿಕ ಪ್ರಕ್ರಿಯಾ ಸಂಹಿತೆ ಕಲಂ.248(1) ರಡಿ ಕಾರ್ಯಪ್ರವೃತ್ತನಾಗಿ ಆರೋಪಿತರು ಭಾ.ದಂ.ಸಂ.ಕಲಂ. 498(ಎ), 323, 324, 504, 506 ಸ.ವಾ. ಕಲಂ.34 ರಡಿಯಲ್ಲಿ ನಿರ್ದೋಷಿಗಳು ಎಂದು ಬಿಡುಗಡೆ ಮಾಡಲಾಗಿದೆ.

ಆರೋಪಿತರು ಮತ್ತು ಅವರ ಜಾಮೀನುದಾರರು ಬರೆದುಕೊಟ್ಟಂತ ಜಾಮೀನು ಬಾಂಡುಗಳು, ಮೇಲ್ಮನವಿ ಅವಧಿ ಮುಗಿದ ನಂತರ ರದ್ದಾ ಗುತ್ತವೆ.

(ಈ ಮೇಲಿನ ತೀರ್ಪನ್ನು ಉಕ್ತಲೇಖನದ ಮೂಲಕ ಬೆರಳಚ್ಚುಗಾರನಿಂದ ಗಣಕಯಂತ್ರದಲ್ಲಿ ನೇರವಾಗಿ ಬೆರಳಚ್ಚು ಮಾಡಿಸಿ, ನಂತರ ಅದನ್ನು ಓದಿ, ತಿದ್ದಿ ಸಹಿ ಮಾಡಿ ಇಂದು ದಿನಾಂಕ 18 ನೇ ಸೆಪ್ಟೆಂಬರ್ 2019 ರಂದು ತೆರೆದ ನ್ಯಾಯಾಲಯದ ಉದ್ಯೋಷಿಸಲಾಯಿತು)

> (ಅಮರನಾಥ ಬಿ.ಎನ್) ಅಪರ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರ.ದ.ನ್ಯಾ.ದಂ.ಗಳು, ಸುರಪೂರ

<u>::ಅನುಬಂಧಗಳು::</u>

01.ಅಭಿಯೋಜನೆ ಪರ ವಿಚಾರಣೆ ಮಾಡಲ್ಪಟ್ಟ ಸಾಕ್ಷಿಗಳ ಪಟ್ಟಿ:

ಪ್ರಾ.ಸಾ.1: ಸಾವಿತ್ರಿ ಗಂಡ ಗದ್ದೆ ಪ್ಪ ಚೌನಬಾಯಿ

ಪ್ರಾ.ಸಾ.2: ದ್ಯಾವಪ್ಪ ತಂದೆ ಗದ್ದೆಪ್ಪ ನಾಗಬೆನಾಳ

ಪ್ರಾ.ಸಾ.3 ಮಲ್ಲಮ್ಮ ಗಂಡ ದ್ಯಾವಪ್ಪ ನಾಗಬೆನಾಳ

02.ಅಭಿಯೋಜನೆ ಪರ ಗುರುತು ಮಾಡಲ್ಪಟ್ಟ ನಿಶಾನೆಗಳು:

ನಿ.ಪಿ.1: ದೂರು

ನಿ.ಪಿ.2: ಪ್ರಾ.ಸಾ.2 ರವರ ಹೇಳಿಕೆ

ನಿ.ಪಿ.3 ಪ್ರಾ.ಸಾ.3 ರವರ ಹೇಳಿಕೆ

03.ಅಭಿಯೋಜನೆ ಪರ ಗುರುತು ಮಾಡಲ್ಪಟ್ಟ ಮುದ್ದೆ ಮಾಲುಗಳು:

---ಇಲ್ಲ ---

04.ಆರೋಪಿತರ ಪರ ವಿಚಾರಣೆ ಮಾಡಲ್ಪಟ್ಟ ಸಾಕ್ಷಿಗಳ ಪಟ್ಟಿ:

---ಡರ್ ---

05. ಆರೋಪಿತನ ಪರ ಗುರುತು ಮಾಡಲ್ಪಟ್ಟ ನಿಶಾನೆಗಳ ಪಟ್ಟಿ:

---ಇಲ್ಲ ---

06. ಆರೋಪಿತನ ಪರ ಗುರುತು ಮಾಡಲ್ಪಟ್ಟ ಮುದ್ದೆ ಮಾಲುಗಳು:

---ಡರ್ ---

(ಅಮರನಾಥ ಬಿ.ಎನ್) ಅಪರ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರ.ದ.ನ್ಯಾ.ದಂ.ಗಳು, ಸುರಪೂರ
